



જિલ્લા શિક્ષણાધિકારીની કચેરી સુરત



બ્લોક-એ, ત્રીજો માળ, જિલ્લા સેવા સદન-૨ અઠવાલાઈન્સ સુરત- ૩૯૫૦૦૧



સુરતદેવો@ગ્મેઇલ.કોમ

:- ૦૨૬૧-૨૬૬૨૯૦૨

web :-www.suratdeo.or

જા.નં./મા-૨/૨૦૨૫/૬૧૬

તા.૧૦/૦૧/૨૦૨૫

પ્રતિ,

આચાર્યશ્રી,

પ્રાથમિક શાળાઓ, તમામ

સુરત. જિ. સુરત

વિષય:-દિવ્યાંગ વિદ્યાર્થીઓને દિવ્યાંગજન અધિકાર અધિનિયમ-૨૦૧૬ની જોગવાઈ અનુસાર મૂલ્યાંકનમાં વિશેષ સવલતો આપવા બાબત.

સંદર્ભ:- ગુજરાત શૈક્ષણિક સંશોધન અને તાલીમ પરિષદ વિદ્યાભવન, ગાંધીનગરના તા.૦૯/૦૧/૨૦૨૫નો પત્ર અન્વયે.

આ સાથે સામેલ ગુજરાત શૈક્ષણિક સંશોધન અને તાલીમ પરિષદ વિદ્યાભવન, ગાંધીનગરના તા.૦૯/૦૧/૨૦૨૫નો પત્ર અન્વયે પ્રાથમિક શાળાના દિવ્યાંગ વિદ્યાર્થીઓને “દિવ્યાંગજન અધિકાર અધિનિયમ, ૨૦૧૬(૨૦૧૬ થી ૪૯) ની જોગવાઈ અનુસાર મૂલ્યાંકન બાબતે તમામ શાળાઓને અમલ કરવાનો રહેશે.

જિલ્લા શિક્ષણાધિકારી

સુરત, જિલ્લો-સુરત

બિડાણ:- ઉક્ત પરિપત્રની નકલ

પરિપત્ર



નિયામક

ક્રમાંક : જીસીઈઆરટી/સીએન્ડઈ/2025/ 943-2, 128
ગુજરાત શિક્ષણ સંશોધન અને તાલીમ પરિષદ,
'વિદ્યાભવન', સેક્ટર-૧૨, અંબીનગર.
ઈ-મેઈલ : director-gcert@gujarat.gov.in
Web : www.gcert.gujarat.gov.in
તારીખ : 08/01/2025

09 JAN 2025

પ્રતિ,

જિલ્લા શિક્ષણાધિકારીશ્રી, તમામ

જિલ્લા પ્રાથમિક શિક્ષણાધિકારીશ્રી, તમામ

શાસનાધિકારીશ્રી, તમામ

વિષય: દિવ્યાંગ વિદ્યાર્થીઓને દિવ્યાંગજન અધિકાર અધિનિયમ-2016ની જોગવાઈ અનુસાર મૂલ્યાંકનમાં
વિશેષ સવલતો આપવા અંગે

સંદર્ભ: (1) The Right of persons with disabilities Act 2016 {No:49 of 2016}

(2) પત્રકમાંક: જીસીઈઆરટી/સીએન્ડઈ/2019/23047-84 તા. 15/06/2019

શ્રીમાન,

ઉપરોક્ત વિષય અને સંદર્ભ અન્વયે જણાવવાનું કે પ્રાથમિકશાળાના દિવ્યાંગ વિદ્યાર્થીઓને 'દિવ્યાંગજન અધિકાર અધિનિયમ, 2016 (2018 નો 49)'ની જોગવાઈ અનુસાર દિવ્યાંગ વિદ્યાર્થીઓ સક્ષમ સત્તાધિકારી દ્વારા અપાયેલું દિવ્યાંગતાનું પ્રમાણપત્ર રજૂ કરે તો તેમની જરૂરિયાત અને વાજબીપણા મુજબ વિશેષ સવલતો આપવાની રહેશે. દિવ્યાંગતા કે લર્નિંગ ડિસએબિલિટી કોને ગણવી તે અંગે આરોગ્ય વિભાગ દ્વારા જે નિયમો બનાવવામાં આવેલા હોય તે અનુસાર સક્ષમ સત્તાધિકારીનું પ્રમાણપત્ર રજૂ કર્યેથી લર્નિંગ ડિસએબિલિટી ધરાવતા દિવ્યાંગોને નીચે મુજબની વિશેષ સવલતો આપવાની રહેશે. આ પરિપત્રના અમલ માટે દિવ્યાંગ એટલે સંપૂર્ણ દૃષ્ટિહીન, અલ્પદૃષ્ટિ, બધિરાંધ, શ્રવણક્ષતિ, વાકક્ષતિ, અસ્થિવિષયક, માનસિક બીમારી, સ્પેસીફીક લર્નિંગ ડિસએબિલિટી (Dyslexia, Dysgraphia, Dyscalculia, Dyspraxia and Developmental aphasia), સેરીબલ પલ્સી (CP), ઓટીઝમ, બહુદિવ્યાંગતા, મટી ગયેલો રક્તપિત, ઠીંગણાપણું, મંદબુદ્ધિ, મસ્ત્યુલર ડિસ્ટ્રોફી, ક્રોનિક ન્યૂરોલોજીકલ, Multiple sclerosis, Thalassemia, Haemophilia, Sickle cell disease, એસિડના હુમલાનો ભોગ બનેલ, Parkinson's disease ધરાવવા જેવી બાબતોનો સમાવેશ થાય છે. 'દિવ્યાંગજન અધિકાર અધિનિયમ, 2016 (2018 નો 49)'ની જોગવાઈ અનુસાર તેમજ નેશનલ એજ્યુકેશન પોલીસી-૨૦૨૦ (પાર્ટ-૧ પ્રકરણ-૬) તેમજ NCFSE-2023 (પાર્ટ-B પ્રકરણ-૪) માં મૂલ્યાંકન સબબ કરેલ ભલામણ અન્વયે પ્રાથમિક શાળાઓમાં નીચેની બાબતોનો અમલ કરવાનો રહેશે.

(૧) પરીક્ષા સમયમાં છૂટછાટ:

દિવ્યાંગ વિદ્યાર્થીઓને ધોરણ ૩ થી ૮માં શાળાકક્ષાએ લેવાનાર તમામ લેખિત પરીક્ષાઓમાં ત્રણ કલાકના પ્રશ્નપત્રમાં વધારાનો સમય અડધો કલાક (૩૦ મિનિટ) અથવા બે કલાકની પરીક્ષામાં વધારાની વીસ મિનિટ

મળી શકશે કોઇપણ પ્રકારની દિવ્યાંગતા ધરાવતા વિદ્યાર્થીઓ સ્વબળે પોતે જ લેખિત પરીક્ષામાં ઉત્તરો લખે અને લલિયાની મદદ ન લે અથવા લલિયાની મદદ લે તો પણ શાળાકીય લેખિત પરીક્ષામાં ત્રણ કલાકના પ્રશ્નપત્રમાં વધારાનો અડધા કલાકનો અથવા બે કલાકની પરીક્ષામાં વીસ મિનિટનો સમય મેળવવા હકદાર રહેશે.

સેરીબલ પાલ્સી (CP), Intellectual Disability (બૌદ્ધિક મંદતા), ઓટીઝમ, લર્નિંગ ડિસેબિલિટી, પાર્કિન્સન તથા બહુ દિવ્યાંગતા ધરાવતા વિદ્યાર્થીઓને ઉપરોક્ત 30 મિનિટ અથવા 20 મિનિટ ઉપરાંત વધારાની 15 મિનિટનો સમય આપવાનો રહેશે.

(2) ઉત્તીર્ણતાનું ધોરણ:

મૂલ્યાંકનમાં ઉત્તીર્ણ થવાના માપદંડો અન્ય કોઈરીતે નિયત કરવામાં આવ્યા હોય તો પણ કોઈ પણ પ્રકારની એક કે એકથી વધારે દિવ્યાંગતા ધરાવતા વિદ્યાર્થીઓ માટે ઉત્તીર્ણતાનું ધોરણ 20 ટકા રહેશે. ઉત્તીર્ણતાનું આ ધોરણ સામાન્ય વિદ્યાર્થીના ઉત્તીર્ણતાના નિયત ધોરણના સમકક્ષ ગણાશે.

(3) દિવ્યાંગ વિદ્યાર્થીઓ માટે પરીક્ષા સ્થળ ખાતે કરવાની ભૌતિક સુવિધાઓ :

- તમામ શાળાકીય પરીક્ષાઓમાં દિવ્યાંગ વિદ્યાર્થીઓની બેઠક વ્યવસ્થા ગ્રાઉન્ડ ફ્લોર (ભોંયતળિયા) પર ગોઠવવી.
- દિવ્યાંગ પરીક્ષાર્થીને અનુરૂપ ફર્નિચર જેવું કે રેમ્પ, ખેંચ, ચેર, ડેસ્ક, ટેબલ ઇત્યાદિ તેમજ સુગમ્ય શૌચાલયયુક્ત સુવિધા નજીક હોય તેની કાળજી રાખવાની રહેશે.
- પરીક્ષા દરમિયાન દિવ્યાંગ વિદ્યાર્થીઓની સહાયતા અર્થે જે તે જિલ્લામાં સમગ્રશિક્ષા, પ્રાથમિક શિક્ષણ નિયામકની કચેરી, કમિશ્નર શાળાઓની કચેરી વગેરે જેવી કચેરીના હસ્તકના કાર્યરત વિશિષ્ટ શિક્ષકોને (જેમકે: IED, IEDSS, રિસોર્સ ટીચર...વગેરે) સાંકળીને જવાબદારી સોંપવી.

(4) પરીક્ષા દરમિયાન વિશિષ્ટ સાધન - સામગ્રીના ઉપયોગની છૂટછાટ:

તમામ શાળાકીય પરીક્ષાઓમાં દિવ્યાંગ વિદ્યાર્થીઓને વિશિષ્ટ સાધન સામગ્રીનો ઉપયોગ કરવાની છૂટ આ પ્રમાણે મળશે:

- સંપૂર્ણ દૃષ્ટિહીન, અલ્પદૃષ્ટિ, બધિરાંધ, સેરીબ્રલ પાલ્સી (C.P.), ઓટીઝમ, બહુવિકલાંગતા, બધિર અને તીવ્ર બહેરાશ ધરાવતા, દિવ્યાંગ વિદ્યાર્થીઓ ઈચ્છે તો કમ્પ્યુટર સ્ક્રીન - રીડર, બ્રેઇલલિપિ લોડ કરેલું સોફ્ટવેરયુક્ત કમ્પ્યુટર, એબેક્સ, ટ્રેલર ફેમ, બ્રેઇલ ગાણિતિક કંપાસ વાપરી શકશે.
- અલ્પદૃષ્ટિ ધરાવતા દિવ્યાંગ વિદ્યાર્થીઓ મેગ્નીફાઇંગ ગ્લાસ, ટોર્કિંગ કેલક્યુલેટર, લાજ કેલક્યુલેટર, લાજ કી બોર્ડ સાથેનું ઓપ્ટિકલ આસીસ્ટીવ ડિવાઇસ, લો - વિઝન ક્રીટનો ઉપયોગ કરી શકશે.
- વ્યક્તિગત દિવ્યાંગતાને અનુરૂપ જરૂરિયાતના વાજબીપણા મુજબની વિશિષ્ટ શૈક્ષણિક સાધન સામગ્રીનો ઉપયોગ કરવા અંગેની શાળાના વર્ગશિક્ષક અને આચાર્યશ્રીએ મંજૂરી આપવાની રહેશે.

(૫) બ્રેઈલ લિપિમાં પ્રશ્નપત્ર:

પ્રજ્ઞાચક્ષુ વિદ્યાર્થીઓને બ્રેઈલ લિપિવાળું પ્રશ્નપત્ર આપી શકાય તેમ હોય તો આપવાનો નિર્ણય કરવો અથવા રીડર કે રાઈટરની વ્યવસ્થા કરવી.

બ્રેઈલ લિપિમાં પ્રશ્નપત્રના વિકલ્પ સ્વરૂપે ધોરણ ૬ થી ૮માં પ્રજ્ઞાચક્ષુ વિદ્યાર્થીઓની જરૂરિયાત અનુસાર ગોપનીયતાનું ઉલ્લંઘન ન થાય એ રીતે આચાર્યશ્રીએ મૂળ પ્રશ્નપત્રની વર્ક અથવા કોઈપણ એક્સેસેબલ ઈ- ફોર્મેટમાં વિદ્યાર્થીને તેના ટેબલેટ/લેપટોપ/કમ્પ્યુટરમાં કોપી ઉપલબ્ધ કરાવવાની રહેશે.

(૬) જોડણી વગેરે ક્ષતિ બાબત:

દિવ્યાંગ વિદ્યાર્થીઓને પરીક્ષાના મૂલ્યાંકનમાં અંગ્રેજી / અન્ય ભાષામાં જોડણીની ભૂલો અને ખોટી વાક્યરચના હોય તો તે ક્ષમ્ય ગણવી તેમજ ગણિત વિષયમાં સ્ટેપ્સની ભૂલ ગ્રાહ્ય રાખવી.

(૭) રીડર / રાઈટર (લઠિયા) સેવા બાબત:

દિવ્યાંગ કે ફેકચર અથવા સ્નાયુની ઈજા જેવી ગંભીર પ્રકારની બિમારીથી પીડાતા હોય તેવા વિદ્યાર્થીઓ કોઈ કારણસર લખવા અસમર્થ હોય અને વિદ્યાર્થીઓ સક્ષમ સત્તાધિકારીનું પ્રમાણપત્ર રજૂ કરે તો તેઓની જરૂરિયાત અને વાજબીપણા અનુસાર તેઓને રીડર / રાઈટર (લઠિયા)ની સેવાની મંજૂરી આચાર્યશ્રીએ આપવાનીરહેશે.

ધોરણ ૬ થી ૮માં પ્રજ્ઞાચક્ષુ વિદ્યાર્થીની જરૂરિયાત અનુસાર ડિજિટલ સાધનના માધ્યમથી તે બોલીને પણ પ્રશ્નપત્રના જવાબ આપી શકે તેવી વ્યવસ્થા વિશિષ્ટ શિક્ષકોની મદદથી કરવાની રહેશે. પરીક્ષાનો સમય પૂર્ણ થયે તે શ્રાવ્ય ક્ષાઈલને ઉત્તરવહી તરીકે ગણવાની રહેશે.

(૮) વિષય પસંદગીમાં છૂટછાટ:

દિવ્યાંગ વિદ્યાર્થીઓની દિવ્યાંગતા અનુસાર અને આવશ્યકતા મુજબ લેખિત પરીક્ષામાં વિષય પસંદગીમાં મુક્તિ અને છૂટછાટ મળવાપાત્ર થશે. વિદ્યાર્થી ઇચ્છે તો માત્ર પ્રથમ ભાષા (માતૃભાષા) એટલે કે ઉચ્ચસ્તરીય ભાષા સિવાયની ભાષાઓ પૈકી કોઈ એક ભાષામાંથી મુક્તિ મેળવી શકશે.

આ સિવાય ચિત્રકલા, સ્વાસ્થ્ય અને શારીરિક શિક્ષણ, સંગીત જેવા વિષયોમાં પોતાની દિવ્યાંગતા અનુસાર મુક્તિ મેળવવા ઇચ્છતા હોય તો શાળાના આચાર્યશ્રી મુક્તિ અથવા વિકલ્પ આપી શકશે.

(૯) વૈકલ્પિક પ્રશ્નોનો સમાવેશ:

દિવ્યાંગ વિદ્યાર્થીઓને પ્રશ્નપત્રમાં કોઈપણ પ્રકારના પ્રશ્નોના જવાબ આપવામાં તેમની દિવ્યાંગતા બાધક બનતી હોય તો તે પ્રકારના પ્રશ્નના જવાબ આપવામાંથી મુક્તિ આપવાની રહેશે, જેમ કે, કોઈ આકૃતિ કે ચિત્રના આધારે જવાબ આપવાના હોય, જવાબમાં આકૃતિ કે ચિત્ર દોરવાનું હોય, નકશાપૂર્તિ કરવાની હોય તો તે પ્રકારના પ્રશ્નની જગ્યાએ પ્રશ્નપત્રમાં દિવ્યાંગ વિદ્યાર્થી માટે વૈકલ્પિક પ્રશ્ન આપવાનો રહેશે જો પ્રશ્નપત્રમાં વૈકલ્પિક પ્રશ્ન આપવામાં આવ્યો ન હોય તો શાળાના આચાર્યશ્રી જે તે પ્રશ્નની જગ્યાએ વૈકલ્પિક પ્રશ્ન આપી શકશે.

(૧૦) ફાઉન્ડેશનલ સ્ટેજમાં મૂલ્યાંકન:

બાલવાટિકા, ધોરણ-૧ અને ૨માં ઔપચારિક લેખિત પરીક્ષા હોતી નથી, પરંતુ દિવ્યાંગ વિદ્યાર્થીઓ માટે અનૌપચારિક મૂલ્યાંકન પણ લવચિક (Flexible) બને તે ધ્યાન રાખવું. શિક્ષકે પોતાની સૂઝબૂઝથી વિદ્યાર્થીની દિવ્યાંગતાના પ્રકારના આધારે મૂલ્યાંકન કરવાનું રહેશે.

(૧૧) Intellectual Disability (બૌદ્ધિક મંદતા) ધરાવતા વિદ્યાર્થીઓ માટે સામાન્ય પ્રશ્નપત્રના બદલે નીચે મુજબની મૂલ્યાંકન વ્યવસ્થા કરવાની રહેશે.

- બંને સત્રમાં વિષયવાર ૨૫ ગુણ મૌખિક, ૨૫ ગુણ ક્રિયાત્મક, ૫૦ ગુણ લેખિત પરીક્ષા એમ કુલ ૧૦૦ ગુણનું મૂલ્યાંકન કરવાનું રહેશે.
- બાલવાટિકા અને ધોરણ ૧ થી ૫ માં મૌખિક પરીક્ષા, ક્રિયાત્મક પરીક્ષા પર વધારે ભાર આપવાનો રહેશે. MCQ, ખાલી જગ્યા, જોડકાં, તુલનાત્મક પ્રશ્નો જેવા હેતુલક્ષી પ્રશ્નોનો સમાવેશ કરી લેખિત મૂલ્યાંકન કરવાનું રહેશે.
- ધોરણ ૬ થી ૮ માં પણ મૌખિક પરીક્ષા, ક્રિયાત્મક પરીક્ષા પર વધારે ભાર આપવાનો રહેશે. લેખિત પરીક્ષામાં હેતુલક્ષી પ્રશ્નો તેમજ એક-બે વાક્યમાં જવાબ આપવા.- જેવા ટૂંકજવાબી પ્રશ્નો પૂછવાના રહેશે.
- આ અંગેનાં પ્રશ્નપત્રો જે તે શાળાના આચાર્ય દ્વારા તૈયાર કરાવવાના રહેશે.

(૧૨) હેમ બેઈઝડ અથવા પથારીવશ બાળકોને અલગથી પરીક્ષા/ ઓનલાઈન પરીક્ષાની સુવિધા તેમના રહેઠાણે આપવાની રહેશે. જેનો નિર્ણય જે તે જિલ્લાના જિલ્લા શિક્ષણાધિકારીશ્રી/ જિલ્લા પ્રાથમિક શિક્ષણાધિકારીશ્રી/ શાસનાધિકારીશ્રીએ પોતાના તાબા હેઠળની શાળા માટે લેવાનો રહેશે.

(૧૩) પરીક્ષા દરમિયાન દિવ્યાંગ વિદ્યાર્થીઓ માટે અપાયેલ વખતોવખતની સૂચનાઓને ધ્યાને લેવાની રહેશે.

ઉપર દર્શાવેલ બાબતોનો તાત્કાલિક અસરથી અમલ કરવાનો રહેશે.



નિયામક

જીસીઈઆરટી

ગાંધીનગર

નકલ સવિનય રવાના:

- અગ્રસચિવશ્રી, શિક્ષણ વિભાગ, ગુજરાત રાજ્ય
- સ્ટેટ પ્રોજેક્ટ ડાયરેક્ટરશ્રી, એસએસએ, ગાંધીનગર
- પ્રાથમિક શિક્ષણ નિયામકશ્રી, પ્રાથમિક શિક્ષણ નિયામકશ્રીની કચેરી, ગાંધીનગર

નકલ રવાના:

- પ્રાચાર્યશ્રી જિલ્લા શિક્ષણ અને તાલીમ ભવન, તમામ